

# Riħet ix-Xemgħa

John Caruana

**T**oghġobni r-riħa tax-xemgħa  
għadha tintefa...

forsi għax tfakkarni fi mqades tfuliti  
u s-sagrīstan wara l-altar  
b'lasta u ftīla  
jkebbes xemgħat twal merfugħa fuq gandlieri,  
u wara bl-istuta  
jgħaġġel jitfihom  
ħa jfittex jingabar...

forsi għax tfakkarni fil-kappella ċkejġna  
tal-Mużew  
f'Hal Lija,  
f'xi jum irtir  
żmien il-Milied,  
u x-xemgħat mixgħula,  
imbagħad mitfija  
u l-arja tongħos b'riħithom...

jew forsi għax tfakkarni  
fix-xemgħa li kienu jixegħlu  
ommi u missieri

fuq xkaffa tal-ħgieg,  
quddiem xbihet il-Madonna,  
u statwa tal-ġibs ta' qalb Ġesù,  
li kien tani ħabibi...

u forsi ġħax tfakkarni  
fix-xemgħat li npogġu  
fuq l-oqbra tal-ġħeziez tagħna.